

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ  
كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

# كۆڭۈلدىكى مېھمان

ئۇيغۇر تەرجىمە مەركىزى

## كۆڭۈلدىكى مېھمان

ئەسسالامۇ ئەلەيكمۇ ۋەرهەمەتۇللاھى ۋەبەركاتۇھۇ!

مۆمىنلەر قەلبلىرىنىڭ چوققۇر قاتلاملىرىدا ئۆزىگە تېگىشلىك ئورۇنغا ئىگە بولغان بىر سۆيۈملۈك مېھماننىڭ ئارىسىغا يىتىپ كىلىشى ھەممىمىزنى قەۋەتلا خۇشال قىلدى. ئەپسۇسلىنارلىقى بۇ قەدىرلىك مېھمان غەيبەلەرنى بىلگۈچى ئاللاھتىن باشقا ھېچكىم بىلمەيدىغان سەۋەپلەر تۈپەيلى ئارىمىزدا ئۇزۇن تۇرمايلا كىتىپ قالىدۇ. ئاللاھ تائالادىن بۇ سۆيۈملۈك مېھماننى لايىقىدا كۆتۈشكە مۇۋەپپەقىيەت قىلىشى چىن قەلبىمىزدىن تىلەيمىز.

- بۇ قەدىرلىك مېھمان بىلەن بىر تونۇشۇپ چىقمايمىز؟  
- ئەي ھۆرمەتكە سازاۋەر مېھمان ئۆزىڭىزنى بىر تونۇشتۇرۇپ ئۆتمەمسىز؟

- مەن مۇبارەك رامىزان كېيىمەن. مەن رەھبەت ۋە مەغپىرەت كېيىمەن. مەن جەھەتتەم ئۆتلىرىدىن يىراقلاشتۇرغۇچى ئايىمەن. مەن روزا كېيىمەن. روزا دېمەك "سۆيۈمىدىن تاكى قوياش باتقانغا قەدەر روزىنى بۇزىدىغان نەرسىلەردىن بىراق تۇرۇش ئارقىلىق ئاللاھقا ئىبادەت قىلىش" دېمەكتۇر.

- ئاللاھ تائالا سىزنى بىزگە قاچان پەرز قىلدى؟  
- ئالدى بىلەن مەن ئىسلامنىڭ بەشىنچى ئاساسى بولمەن. ماخا ئېتىبار قىلىنغانلارنىڭ ئىسلامدا نىسبىتى بولمىغان بولىدۇ. بەلكى مۇرتەدە بولغان بولىدۇ. ئاللاھ تائالا مېنى ھىجرىيەنىڭ ئىككىنچى يىلى مۇسۇلمانلارغا پەرز قىلدى.

- پەيغەمبەر ئەلەيھىسسالام سىزنى قانچە يىل تۇتتى؟ (قانچە يىل روزا تۇتتى)  
- توققۇز يىل.

- روزا تۇتىشىمىز ئۈچۈن سىزنىڭ يىتىپ كەلگەنلىكىڭىزنى قانداق مۇئەييەنلەشتۈرمىز؟

- ئىككى ئىش ئارقىلىق: بىرى ھىلال ئايىنى كۆرۈش، ئىككىنچى شەئبان ئېيىنى تولۇق ئوتتۇز كۈن تولدۇرۇش.

- سىز قۇرئان كېيىمىز، شۇنداق بولغانكەن بىزگە قۇرئان ھەققىدە ئازراق سۆزلەپ بەرمەمسىز؟

- ئاللاھ يارىدەمچى بولسۇن!.. ئاللاھ تائالا مۇنداق دەيدۇ:

«رامىزان ئېيىدا قۇرئان نازىل بولۇشقا باشلىدى. قۇرئان ئىنسانلارغا يېتەكچىدۇر، ھىدايەت قىلغۇچى ۋە ھەق بىلەن ناھەقنى ئايرىغۇچى روشەن ئايەتلەردۇر»  
يەنە مۇنداق دەيدۇ:

«بىز قۇرئاننى ھەقىقەتەن شەبى قەدىرىدە نازىل قىلدۇق»  
بۇ ئايدا قۇرئاننى تىلاۋەت قىلىش، ئۇنى كۆپ ئوقۇش ۋە ئۇز ئارا قۇرئان ئۆگىنىش سۈننەتتۇر.

بۇخارىي ۋە مۇسلىم ئىبنى ئابباس رەزىيەللاھۇ ئەنھۇنىڭ مۇنداق دېگەنلىكىنى رىۋايەت قىلىدۇ: پەيغەمبەر ئەلەيھىسسالام كىشىلەر ئىچىدىكى ئەڭ سېخى زات ئىدى. بولۇپمۇ رامىزاندا جىبرىئىل ئەلەيھىسسالام ئۇچراشقاندا تېخىمۇ سېخىلىشىپ كېتەتتى. پەيغەمبەر ئەلەيھىسسالام جىبرىئىل ئەلەيھىسسالام بىلەن رامىزاندا ھەر كېچىسى ئۇچرىشىپ قۇرئاندىن دەرس ئوقۇشاتتى. جەزمەتكى پەيغەمبەر ئەلەيھىسسالامنىڭ جىبرىئىل ئەلەيھىسسالام بىلەن ئۇچراشقان چاغدىكى سېخىلىقى شامالدىنمۇ تېز ئىدى. | بىرلىككە كەلگەن ھەدىس]

بەزى سەلەپلەر رامىزان ئېيىنىڭ ھەر ئۈچ كىچىسىدە قۇرئان كەرىمنى بىر قېتىم تاماملايتتى.  
ئىمام شافىئىي بۇ ئايدا نامازدىن سىرت ئاتمىش قېتىم قۇرئان كەرىمنى تاماملايتتى.

زۆھرىي مۇنداق دەيدۇ: رامىزان قۇرئان كەرىمنى تىلاۋەت قىلىش ۋە ئىيتار قىلدۇرۇش ئېيىدۇر.  
مۇھەممەد ئىبنى كەئب مۇنداق دەيدۇ: "كىچىسى ئوخلىمىغان ۋە ئۇزۇن تەھەججۇد ئوقۇغانلىقى چىرايىدىن چىقىپ تۇرىدىغان كىشىلەرنى بىلەتتۇق."

ۋەھىيب ئىبنى ئەلۋەرد مۇنداق دېگەن: بىر كىشىدىن سەن ئوخلىمىمەن؟ دەپ سورالغاندا ئۇ: قۇرئان كەرىمنىڭ ئاجايىباتلىرى ئويۇمىنى قاچۇرۇۋەتتى، دەپ جاۋاب بەرگەن.

- ئاللاھۇ ئەكبەر... بىزگە قۇرئان كەرىمنى ئوقۇش ۋە روزا تۇتۇشتا ئادا قىلىشقا رىغبەتلەندۈرۈلگەن سۈننەتلەرنى ئېيتىپ بىرمەمسىز؟

- بولىدۇ. پەيغەمبەر سەللەللاھۇ ئەلەيھى ۋەسەللەم مۇنداق دېگەن: «روزا ۋە قۇرئان قىيامەت كۈنى بەندە ئۈچۈن شاپائەتچى بولىدۇ» [ئىمام ئەھمەد رىۋايىتى]

ئاللاھ تائالا بىزنى قۇرئان ئەھلىدىن قىلسۇن ۋە روزىغا، كېچىلىرى

تەھەججۇد نامازلىرىنى ئوقۇشقا مۇۋەپپەقىيەت قىلسۇن!  
 - رەھمەت... بىزگە ئاللاھ خالىسا، سىزدىن ئالدىنغان دەرسلەر ھەققىدە مەلۇمات بىرەمسىز؟  
 - روزنىڭ دەرسلىرى ناھايىتى كۆپ... بۇنداق ئالدىراشچىلىقتا بۇلارنىڭ ھەممىسىنى سۆزلەپ بولالمايمەن. لېكىن قىسقىچە قىلىپ ئۇلارنىڭ بەزىلىرىگە ئىشارە قىلىپ ئۆتەي:  
 1 - سەۋر. 2 - ئامانەت. 3 - رەھمەت، باراۋەرلىك ۋە كىشىلەرنىڭ ئىھتىياجلىرىنى قامداش. 4 - ياخشىلىق ۋە تەقۋالىقتا ھەمكارلىشىش .  
 5 - ئۆزىنى كونترول قىلىش. 6 - تەقۋالىق. 7 - مېھرىبانلىق. 8 - بۇ ئايدا كىشىلەرنىڭ ئۆزلىرىنى ئۆزگەرتىشى ئۈچۈن ناھايىتى گۈزەل مېتودلار بار.  
 - روزىدا نى ئىپتىدار قىلدۇرۇشنىڭ قانداق پەزىلىتى بار؟  
 - ۋاقت مۇناسىۋىتى بىلەن بۇ يەردە روزىدا نى ئىپتىدار قىلدۇرۇشنىڭ پەزىلىتى توغرىسىدا بىر ھەدىس، يەنە ئىككى رىۋايەتنى سەمىخلىرىغا سېلىپ ئۆتەي:  
 پەيغەمبەر ئەلەيھىسسالام مۇنداق دېگەن: «كىمكى روزا تۇتقۇچىغا ئىپتىدارلىق بەرسە روزا تۇتقۇچىنىڭ ئەجرىدىن ھېچ نەرسە كېمەيمەستىن ئىپتىدار بەرگۈچىگە روزا تۇتقۇچىنىڭكىگە ئوخشاش ئەجر بېرىلىدۇ». [تەسىرىدىن]  
 " ئىبنى ئۇمەر رەزىيەللاھۇ ئەنھۇما يېتىم ۋە مىسكىنلەر بىلەنلا ئىپتىدار قىلاتتى.  
 "بۇ ئۈمىدەتنىڭ كۆپلىگەن سەلبىلىرى باشقىلار بىلەن ئىپتىدارلىرىدا بىرگە بولۇشنى ياخشى كۆرەتتى.  
 - سىزنى ياخشى كۆرىدىغان ئەخمەقلەرگە دەيدىغان قانداق سۆزلىرىڭىز بار؟  
 - مەن ئۇلارغا: ئاللاھ مەندە (مەن روزا ئېيىدا) گۇناھلارنى مەغپىرەت قىلىدىغان نۇرسا، قانداقسىگە مېنى ئۆچ كۆرىدىغاندۇ، دەيمەن. ئاللاھ ئۇلارنىڭ دۇئالىرىنى ئىجاۋەت قىلىدۇ، دەرىجىلىرىنى كۆتۈرىدۇ، يەنە ئۇلار قانداقسىگە مېنى ئۆچ كۆرىدىغاندۇ؟ ئاللاھ ھەممىدىن پاكىتۇر. ئەگەر شۇنداق كىشىلەر ھەقىقەت مەۋجۇت بولسا، ھايۋانلار ئۇلاردىن ئەقىللىككە بولۇشى مۇمكىن. ئاللاھ ئۇنداق كىشىلەرگە لەنەت قىلسۇن!  
 - ئاللاھدىن ئۇلارغا ھىدايەت تەلەپلى... ئەمدى بىزگە سىز ۋە

باشقىلار يامان كۆرىدىغان نەرسىلەر ھەققىدە سۆزلەپ بىرەمسىز؟ ھېچ بولمىغاندا سىز بۇ ئايدا بەزى كىشىلەر سادىر قىلىدىغان خاتالىقلار ھەققىدە سۆزلەپ بىرىڭ!  
 - بۇ تۈردىكى نەرسىلەر ناھايىتى كۆپ... مەن بەزىلىرىگە ئىشارە قىلىپ ئۆتەي:  
 1 - قاتتىق ھورۇنلۇق، ئارتۇق ئوخلاش. 2 - ئورۇنسىز ئىشلار بىلەن ياكى ئاللاھقا ئاسىي بولىدىغان ئىشلار بىلەن كېچىنى بىكار ۋە ئويغاق ئۆتكۈزۈش ئەھۋالى ناھايىتى ئېغىر. 3 - ۋاقت ئىسراپ قىلىش. 4 - ئىپتىدار تارۋۇپ نامىزىغا تەسىر يەتكۈزگۈدەك دەرىجىدە كۆپ بىر نەرسە يەۋىلىش. 5 - كۆپلىگەن كىشىلەرنىڭ رامىزاننىڭ بېشىدا قىزغىن، ئاخىرىغا بارغاندا سۆزلىشىپ قالىدۇ. 6 - كىنو- فىلىم، كۆپ قىسمىلىك تىلۋىزىيە تىياتىرلىرى، قالايمىقان ناخشا- مۇزىكىلارنى ئاڭلاش ئومۇملاشتان...  
 بۇلاردىن باشقا نۇرغۇن مەسىلىلەر بار. ئاللاھ ئەھۋالىمىزنى ئىسلاھ قىلسۇن!  
 - ئاللاھ تائالادىن سىز ئارقىلىق بىزگە بەرىكەت ئاتا قىلىشنى سورايمىز، ھۆرمەتلىك رامىزان. بىزنى سىزدە روزا تۇتۇشقا، كېچىلىرى تەھەججۇد ئوقۇشقا نىسب قىلغاي، جانابى ئاللاھ!  
 ھازىر سۇئاللار قىسىمغا ئۆتەيلى!  
 - روزا كىملىرىگە ۋاجىب بولىدۇ؟  
 - جاۋاب: تۆۋەندىكى كىشىلەرگە: مۇسۇلمان، ئاقىل، بالاغەتكە يەتكەن ۋە روزا تۇتۇشقا قادىر، سەپەرە ئەمەس مۇقىم بولۇپ، باشقا توسالغۇلار بولمىغان كىشىگە ۋاجىبتۇر. كاپىر، ساراڭ، ئاجىز، ۋە قاتتىق ئېغىر كېسەللەر، ھامىلدار ۋە بالا ئىمتىۋاتقان ئاياللار، سەپەر ئۈستىدىكى كىشىلەر... روزا تۇتمايدۇ. ئاللاھ ھەممىدىن ئالمىدۇر.  
 - رامىزان ئېيىنىڭ كىرىدىغان ۋاقتىنى مۇئەييەنلەشتۈرۈشتە مىلادىي ئېيىغا تايىنىشقا بولامدۇ؟  
 - جاۋاب: بۇ قايىنى مۇئەييەنلەشتۈرۈشتە مىلادىي ئېيىغا تايىنىشقا بولمايدۇ... بۇ ھەقتە شەيخ ئىبنى باز (ئاللاھ ئۇنىڭغا رەھمەت قىلسۇن!) پەتۋا بەرگەن. بۇنىڭدىن باشقا شەيخۇل ئىسلام ئىبنى تەيمىيە ئۇنىڭ جايىز ئەمەسلىكىدە ئۇلىلارنىڭ ئىجابە قىلغانلىقىنى تىلغا ئالىدۇ  
 - روزىنى بۇزىدىغان نەرسىلەر قايسى - قايسىلار؟  
 - روزىنى بۇزىدىغان نەرسىلەر سەككىز تۈرلۈكتۇر:

1 - جىما قىلىش (جىنسى مۇناسىۋەت تۇتقۇزۇش). 2 - قەستەن يەپ - ئىچىش. 3 - ئويغاق ھالەتتە قول ئارقىلىق ياكى ئاياللارغا يېقىن كىلىش ئارقىلىق مەنىي چىقىرىش. 4 - تاماقنىڭ ئورنىنى باسىدىغان ئۆكۈللەرنى ئورۇش، ئەمما تاماقنىڭ ئورنىنى باسمايدىغان ئۆكۈللەر روزىنى بۇزمايدۇ. مەيلى قولدىن ياكى كاسا تەرەپتىن ئورۇلغان بولسۇن تەسىرى بولمايدۇ. 5 - قان سېلىش. 6 - نىفاس ۋە ھەيز قېنىنىڭ كىلىشى. 7 - روزىدا رەبىن قان ئىمانە قىلىش، كېسەللەرنى قۇتقۇزۇش ئۈچۈن قان بىرىشكە ئوخشىغان ھەر خىل شەكىللەردە قان ئېلىش روزىنى بۇزىدۇ. ئەمما چىش چىقىپ كىتىش، بىر يەرلەر قاناشقا ئوخشىغان قەستەنلىك بولمىغان ئەھۋال ئاستىدا چىققان قانلار بىلەن روزا بۇزۇلمايدۇ. 8 - قەستەن ياندۇرۇش.  
 - ئاللاھ سىلگە خەپىرىلىك ئاتا قىلسۇن! روزىدا ئۈچۈن مۇباھ، يەنى روزىغا زىيىنى يوق نەرسىلەرنى خاتىرىلىتىپ ئۆتكەن بولسىڭىز؟  
 - جاۋاب: روزىدا غا تۆۋەندىكى ئىشلارنى قىلىش مۇباھتۇر:  
 1 - تۈكۈرىكىنى يۈتۈش بىلەن روزا بۇزۇلمايدۇ. ئەمما بەلغەم بولسا ئۇنى يۈتۈۋەتمەستىن چوقۇم چىقىرىۋېتىش لازىم.  
 2 - مەزىنىنىڭ چىقىپ كىتىشىنىڭمۇ روزىغا زىيىنى يوق. روزىدا نىڭ ئەتىر ئىشلىتىشى جائىزدۇر. ئەمما خوشبۇراق نەرسىلەرنى پۇراشقا بولمايدۇ  
 3 - روزىدا نىڭ چىش پاستىسى ئىشلىتىشكە بولىدۇ؛ ئەمما ناھايىتى دېققەت قىلىش لازىم.  
 4 - ئۇلىلارنىڭ كۈچلۈك قاراشلىرىغا ئاساسلانغاندا كۆز ۋە قولقا تېمىتىدىغان دۇرىلارنى ئىستېمال قىلىش جائىزدۇر.  
 5 - دېمى سىقىلىشنى داۋالاشتا ئىشلىتىلىدىغان پۇرۇقلىدىغان دۇرىنى ئىستېمال قىلىشۇمۇ جائىزدۇر.  
 6 - قان تەكشۈرۈش ئۈچۈن ئاز مىقداردا قان ئېلىشۇمۇ جائىز.  
 7 - زۇرۇر بولغاندا تاماقنىڭ تۈزۈنى تىلىنىڭ ئۈچىدا تېتىپ كۆرۈشۇمۇ جائىزدۇر. ئەمما ئۇنى يۇتۇشۇمۇ لازىم.  
 8 - ئۆزىنى تۇتۇۋالالايدىغان كىشىنىڭ ئايالىنى سۆيۈشى بىلەن روزا بۇزۇلمايدۇ. ئەمما مەنىي مېڭىپ كەتسە روزىسى بوزىلىدۇ.  
 [بۇ ناھايىتى قىممەتلىك پىكىرلەر بولدى. ئەمما ۋاقىتنىڭ قىسلىقى مۇناسىۋىتى بىلەن سۆزىمىزنى بۇ يەردە ئاخىرلاشتۇرۇشقا مەجبۇرمىز. ئاللاھ ھەممىڭلارنى سالىھ ئەمەللەرگە مۇۋەپپەقىيەت قىلسۇن!]  
 «سايدۇل فەۋائىد» تور بېتىدىن ئا.قارلۇقى تەرجىمىسى.  
 جانابى ئاللاھ بارلىق مۇمىن- مۇسۇلمانلارنى ئۆزىنىڭ رەھىمىتىگە - جەننىتىگە ئائىل قىلغاي! دۇئالىرىڭلاردا ياد ئىتىپ قۇيۇشۇڭلارنى ئۇمىد قىلىپ، ھۆرمەت بىلەن: ئۇيغۇر تەرجىمە مەركىزى www.munber.or